



மாற்றுத்திறனாளிகளை, மாற்றத்துக்கான திறனாளிகளாக முதலமைச்சர் உயர்த்திக்கொண்டு இருக்கிறார்!

சென்னை, செப். 20 -

சென்னை தண்டையார்பேட்டையில், வட சென்னை நாடாளுமன்ற உறுப்பினர் டாக்டர் கலாநிதி வீராசாமி ஏற்பாட்டில், 300 மாற்றுத் திறனாளிகளுக்கு ரூ.75 லட்சம் மதிப்பிலான நலத்திட்ட உதவிகளை கழக இளைஞர் அணிச் செயலாளரும் துணை முதலமைச்சருமான உதயநிதி ஸ்டாலின் வழங்கினார்.

மேலும், சேப்பாக்கம் - திருவல்லிக்கேணி தொகுதியில் இயந்திரம் மூலம் கழிவு நீரையும் பணிகளை மேற்கொள்வதற்காக ரூ.1.5 கோடி மதிப்பில் வழங்கப்பட்ட 2 சீவர் ஜெட்டிங் இயந்திர சேவையைக் கொடியசைத்து தொடங்கி வைத்தார். நலத்திட்டங்களைப் பெற்ற மாற்றுத்திறனாளி தோழர்களை வாழ்த்தி, அவர்களுக்கு என்றும் துணை நிற்போமென உரையாற்றினார்.

துணை முதலமைச்சர் உதயநிதி ஸ்டாலின் ஆற்றிய உரை வருமாறு:

நம் நாடாளுமன்ற உறுப்பினர் கலாநிதி வீராசாமி அவர்களின் ஏற்பாட்டில், இன்றைய தினம் கிட்டத்தட்ட 75 லட்சம் ரூபாய் மதிப்பீட்டில், 300 மாற்றுத் திறனாளிகளுக்கு நலத்திட்டங்கள் வழங்குகின்ற இந்த நிகழ்ச்சியில், கலந்துகொண்டு உங்களுடையெல்லாம் நேரில் சந்திப்பதில், மிகுந்த மகிழ்ச்சியும், பெருமையும் அடைகிறேன்.

அவரின் தொகுதிக்கு மட்டுமல்ல, எங்கள் என் சேப்பாக்கம் - திருவல்லிக்கேணி பகுதிக்கும் கழிவுநீர் அகற்றுக்கொண்ட பணிக்காக அவரின் ஏற்பாட்டில், சி.எஸ்.ஆர். மூலமாக ஒன்றரை கோடி ரூபாய் அளவில் சீவர் ஜெட்டிங் இயந்திரமும் இந்த மேடையில் வழங்கி இருக்கிறார்.

வட சென்னை பகுதி மக்களின் மேம்பாட்டுக்காக 5 கோடி ரூபாயை சி.எஸ்.ஆர். மூலமாக சென்னை மாநகராட்சிக்கு இன்றைக்கு இவர் அளித்திருக்கிறார். இதற்காக உங்கள் அனைவரின் சார்பாகவும், சேப்பாக்கம் - திருவல்லிக்கேணி தொகுதி சட்டமன்ற உறுப்பினராகவும், உங்களின் நாடாளுமன்ற உறுப்பினர் சகோதரர் கலாநிதி வீராசாமி அவர்களுக்கு எனது பாராட்டுகளையும், வாழ்த்துகளையும் தெரிவித்துக் கொள்கிறேன்.

மகிழ்ச்சியான வரவேற்பு

எப்போது வட சென்னை நிகழ்ச்சியில் கலந்துகொண்டாலும், மிகச் சிறப்பான, எழுச்சியான, மகிழ்ச்சியான வரவேற்பை, வட சென்னை எப்போதுமே எனக்குக் கொடுத்திருக்கிறது. அதற்கு, இந்த நேரத்தில் மாவட்டக் கழகச் செயலாளர் அண்ணன் மாதவரம் சுதர்சனம் அவர்களுக்கும், வடக்கு மாவட்டப் பொறுப்பாளர் அண்ணன் ஆர்.டி.சேகர் அவர்களுக்கும், சகோதரர் கலாநிதி வீராசாமி அவர்களுக்கும், பொறுப்பு அமைச்சர் அண்ணன் சேகர்பாபு அவர்களுக்கும், வரவேற்பு அளித்த கழக உடன்பிறப்புகளுக்கும் எனது நன்றியைத் தெரிவித்துக் கொள்கிறேன். இன்றைக்கு இந்தியாவில் எத்தனையோ இயக்கங்கள் இருக்கின்றன.

இந்தியா முழுவதும் பல மாநில அரசுகள் இருக்கின்றன. ஆனால், நம் திராவிட முன்னேற்றக் கழகம், நம் அரசு மட்டும்தான் மாற்றுத்திறனாளிகளுக்காக சிந்தித்துச் செயல்பட்டு திட்டங்களை தீட்டுகிறது.

இந்தியாவிலேயே முதன்முறையாக மாற்றுத்திறனாளிகளுக்கு என்று ஒரு துணையை ஆரம்பித்தது முத்தமிழறிஞர் கலைஞர் அவர்கள்தான் என்பதை, நீங்கள் மனதில் வைத்துக்கொள்ள வேண்டும்.

இன்னும் சொல்லப்போனால், மாற்றுத்திறனாளிகள் என்ற பெயரை வைத்தே முத்தமிழறிஞர் கலைஞர் அவர்கள்தான். அதை

சென்னையில் நலத்திட்ட உதவிகள் வழங்கும் விழாவில் துணை முதலமைச்சர் உதயநிதி ஸ்டாலின் சிறப்புரை!



நாம் மாற்றுவிடக்கூடாது. பெயர் வைத்தது மட்டுமல்ல, அந்தத் துணையை முதலமைச்சரின் கீழ் வைத்துக்கொண்டார் என்றால், அதுவும் நம் முத்தமிழறிஞர் கலைஞர் அவர்கள்தான். இன்றைக்கு கலைஞர் வழியில், நம் முதலமைச்சர் அவர்களும், மாற்றுத்திறனாளிகள் துணையை தன்வசம் வைத்து, ஒவ்வொன்றையும் கண்ணும் கருத்துமாகப் பார்த்துப் பார்த்துச் செய்து வருகிறார்.

மாற்றுத்திறனாளிகளை, மாற்றத்துக்கான திறனாளிகளாக நம் முதலமைச்சர் அவர்கள் உயர்த்திக்கொண்டு இருக்கிறார். எனக்கும், மாற்றுத்திறனாளிகளுக்கு ஒரு நெருங்கிய சொந்தம், அசைக்க முடியாத பந்தம் உண்டு.

நான் சட்டமன்ற உறுப்பினராகத் தேர்ந்தெடுக்கப்பட்டேன், என்று முதல் சட்டமன்ற கன்ஸிப் பேச்சில் பேசியது, மாற்றுத்திறனாளிகளுக்கான கோரிக்கை குறித்துதான்.

மாற்றுத்திறனாளிகளை உள்ளடக்கி அமைப்புகளில் நியமன முறையில் தேர்ந்தெடுக்க வேண்டும் என்ற, மாற்றுத்திறனாளிகளின் பல வருட கோரிக்கையை, முதலமைச்சரிடம் சட்டமன்றத்தில் பேசினேன். முதலமைச்சர் அவர்கள் அந்தக் கோரிக்கையை ஏற்று இப்பொழுது, மாற்றுத்திறனாளிகளை உள்ளடக்கி அமைப்புகளில் நியமன முறையில் தேர்ந்தெடுப்பதற்கான ஆணையை அறிவித்து இருக்கிறார். இதன் மூலமாக வருங்காலத்தில், கிட்டத்தட்ட 15 ஆயிரம் மாற்றுத்திறனாளிகள், மக்கள் பிரதிநிதிகளாக தேர்ந்தெடுக்கப்பட்டு இருக்கிறார்கள். இவ்வளவு நாள் கேட்கிற இடத்தில் இருந்த மாற்றுத்திறனாளிகள், இன்றைக்கு உங்களின் தேவையை அறிந்து, இனிமேல் கொடுக்கின்ற இடத்திற்கு வந்திருக்கிறீர்கள்.

உங்களின் உரிமைக்குரல்

இனி மாநகராட்சிகளிலிருந்து, ஊராட்சி கள் வரை மாற்றுத்திறனாளிகள் உங்களின் உரிமைக்குரல் எதிரொலிக்கப் போகிறது. நம் முதலமைச்சர் அவர்கள் எந்தத் திட்டத்தைச் செயல்படுத்தினாலும், அதில் மாற்றுத்திறனாளிகளை எப்படி அரவணைத்து, அவர்களும் அந்தத் திட்டத்தை உபயோகப்படுத்தும் வகையில்தான் அனைத்துத் திட்டத்தையும் அறிவித்திருக்கிறார். உதாரணத்திற்கு விடியல்

பயணத் திட்டத்தை முதலமைச்சர் அறிவித்தார்கள். அப்போது மகளிருக்கு மட்டும் கட்டணமில்லா பேருந்துத் திட்டத்தை அறிவித்தார்.

உடனே, மாற்றுத்திறனாளிகள் எல்லாம் எங்களுக்கும் கட்டணமில்லா பேருந்துத் திட்டத்தில் பயணிக்க அனுமதி வேண்டும் என்று கோரிக்கை வைத்தார்கள். உடனே அந்த கோரிக்கையை ஏற்றுக்கொண்டு மாற்றுத்திறனாளிகளும் கட்டணமில்லா பயணத்தை மேற்கொள்ளலாம் என்று அறிவித்தார் நம் முதலமைச்சர் அவர்கள்.

சமீபத்தில் மாற்றுத்திறனாளிகள் பயன்படுத்துகிற வகையில், அரசு சார்பில் தாழ்த்தப்பட்ட பேருந்துகள் சேவையையும் நாம் தொடங்கி இருக்கிறோம். குறிப்பாக, தமிழ்நாடு முழுவதும் 840 தாழ்த்தப்பட்ட பேருந்துகள் செயல்பட்டு வருகின்றன.

பிரத்யேக நடைபாதை

2021-ஆம் ஆண்டு கழக அரசு அமைந்தவுடன் சேப்பாக்கம் - திருவல்லிக்கேணி தொகுதியில் உள்ள, மெரினா கடற்கரையில், கடல் அலைகளில், மாற்றுத்திறனாளிகள் தங்களின் கால்களை நனைக்க வேண்டும். அவர்களுக்கும் அலைகளைப் பார்த்து ரசிக்க வேண்டும் என்ற வகையில் பிரத்யேக நடைபாதையை மாற்றுத்திறனாளிகளுக்கு அமைத்தோம்.

மெரினா கடற்கரையை அடுத்து, இப்போது பெசண்ட் நகர் கடற்கரையிலும், துத்துக்குடி கடற்கரையிலும் சிறப்பு நடைபாதை அமைக்கப்பட்டு இருக்கிறது. விரைவில் திருவான்மியூர், வேளாங்கண்ணி போன்ற கடற்கரைகளிலும் இதேமாதிரி நடைபாதைகளை அமைக்க இருக்கிறோம். சமீபத்தில் தொடங்கப்பட்ட தாயுமானவர் திட்டம் மூலம் மூத்த குடிமக்கள், மாற்றுத்திறனாளிகளின் வீடுகளுக்கே சென்று, அவர்களின் ரேஷன் பொருட்களை நம் முதலமைச்சர் அவர்கள் வழங்க உதரவிட்டுள்ளார்கள்.

"விழுதிகள்" என்னும் திட்டத்தின் மூலம் மருத்துவப் பரிசோதனை சிகிச்சைகளும், மாற்றுத்திறனாளிகளுக்கு இலவசமாக வழங்கப்படுகிறது. முக்கியமாக மாற்றுத்திறனாளிகளுக்கான பராமரிப்புத் தொகை முன்பிருந்த ஆட்சியில் 1,000 ரூபாயாக இருந்தது. நம்

அரசு பொறுப்பேற்றதும், அதை நம் முதலமைச்சர் அவர்கள் 2,000 ரூபாயாக உயர்த்திக் கொடுத்தார்கள். மாற்றுத்திறனாளி மாணவர்களுக்கு, பள்ளிக் கல்வி முதல், கல்லூரியில் முதுகலை, ஆராய்ச்சிப் படிப்பு வரை படிப்புக்கு ஏற்ப, 2 ஆயிரம் முதல் 1 லட்சம் ரூபாய் வரை கல்வி உதவியைத் தொகையை நம் திராவிட மாடல் அரசு வழங்கி வருகிறது.

அரசு வேலைவாய்ப்பு

எங்களின் விளையாட்டு மேம்பாட்டுத் துறையிலும் மாற்றுத்திறனாளிகளுக்கு மிகுந்த மதிப்பு கொடுத்து வருகிறோம். குறிப்பாக, வெளிநாடுகளில் நடைபெறுகிற விளையாட்டுப் போட்டிகளில் பங்கேற்க, இதுவரை 200 மாற்றுத்திறனாளிகளுக்கு 5 கோடி ரூபாய் வரைக்கும் தமிழ்நாடு சாம்பியன்ஸ் அறக்கட்டளையிலிருந்து வழங்கி இருக்கிறோம்.

சர்வதேச மற்றும் தேசிய அளவிலான போட்டிகளில் பதக்கம் வென்ற வீரர்கள் 200 பேருக்கு இதுவரை 25 கோடி ரூபாய் பரிசுத் தொகையாக நம் முதலமைச்சர் அவர்கள் கொடுத்திருக்கிறார்.

மாற்றுத்திறனாளி விளையாட்டு வீரர்களுக்கு, வேலைவாய்ப்பையும் நம் முதலமைச்சர் அவர்கள் கொடுத்திருக்கிறார். சென்ற ஆண்டு மட்டும் 5 மாற்றுத்திறனாளி விளையாட்டு வீரர்களுக்கு அரசு வேலையை, நம் முதலமைச்சர் அவர்கள் கொடுத்திருக்கிறார். இந்த முறை 20 மாற்றுத்திறனாளி வீரர்களுக்கு விளையாட்டுத் துறையில் மூலமாக வேலை கொடுக்க வேண்டும் என்று நம் முதலமைச்சர் அவர்கள் எங்களுக்கு இலக்குக் கொடுத்துள்ளார். நிச்சயம் அதை செயல்படுத்தி, மாற்றுத்திறனாளி வீரர்களுக்கு வேலைவாய்ப்பை கொடுப்போம்.

நம் திராவிட மாடல் அரசு மட்டுமல்ல, நம் திராவிட முன்னேற்றக் கழகமும் மாற்றுத்திறனாளிகளின் உரிமையை நிலைநாட்ட வேண்டும் என்று பல்வேறு வகைகளில் பணியாற்றி வருகிறது. அதற்கு உதாரணமாகத்தான் தி.மு.க-வில் எத்தனையோ அணிகள் இருந்தாலும், நம் தலைவர் அவர்கள் மாற்றுத்திறனாளிகள் அணி என்று புதிய அணியைத் தொடங்கி இருக்கிறார்கள். அந்த வகையில்,

தன்னம்பிக்கைக்கும், விடா முயற்சிக்கும் எடுத்துக்காட்டாக திகழ்கிற மாற்றுத்திறனாளி சகோதரர்களுக்கு, இன்றைய தினத்தில் நலத்திட்ட உதவிகளை வழங்குவது எனக்கு மிகுந்த மகிழ்ச்சியைத் தருகிறது.

8 ஆயிரம் கோடி ரூபாய்

வட சென்னை பகுதி மக்களின் முன்னேற்றத்திற்காக 5 கோடி ரூபாய் நிதியை சென்னை மாநகராட்சியிடம் இன்று ஒப்படைத்துள்ளோம். ஏற்கனவே, வட சென்னையை வளர்ந்த சென்னையாகக் 8 ஆயிரம் கோடி ரூபாய் செலவில் பல்வேறு பணிகள் நடைபெற்று வருகின்றன. அந்த வகையில் இந்த நிதி பங்களிப்பின் மூலமும், புதிய பணிகள் நிச்சயம் தொடங்கும்.

சென்னையை சிக்கார சென்னை என்று சொல்லி வருகிறோம். அதை வெறும் வார்த்தைகளால் மட்டுமல்ல, செயலாக வேண்டும் என்று நினைக்கிற மக்கள் பிரதிநிதிகளில் மிக மிக முக்கியமானவர் உங்களின் நாடாளுமன்ற உறுப்பினர் சகோதரர் கலாநிதி வீராசாமி அவர்கள். அதற்கு உதாரணமாகத்தான் இன்றைக்கு 2 கோடி ரூபாய் மதிப்பீட்டில் சீவர் ஜெட்டிங் இயந்திரம் கொடுத்திருக்கிறார். அவருக்கு மீண்டும் எனது பாராட்டுகள். அதேபோல் சி.பி.சி.எல்-க்கும் எனது பாராட்டுகளைத் தெரிவித்துக் கொள்கிறேன்.

என்னதான் ஒரு அரசாக இருந்தாலும் சரி, இயக்கமாக இருந்தாலும் சரி, பல்வேறு நலத்திட்ட நிகழ்ச்சியாக இருந்தாலும், தனியார் பங்களிப்போடு சேர்ந்து செய்யும்போது, இன்னும் கூடுதல் மாற்றுத் திறனாளிகளுக்கு பயன்கள் சென்று சேரும். இனி எந்த நிகழ்ச்சி நடந்தாலும், எப்பொழுது என்னை அழைத்தாலும், மாற்றுத்திறனாளிகளுக்கு நலத்திட்ட உதவிகள் என்றுச் சொன்னால் நிச்சயம் நான் கலந்துகொண்டு உதவினேன் வழங்குவதற்கு தயாராக இருக்கிறேன் என்று இந்த மேடையில் கூறிக்கொள்கிறேன்.

இன்றைய தினத்தில் நலத்திட்ட உதவிகளைப் பெற்ற மாற்றுத்திறனாளிகள் உங்கள் அத்தனை பேருக்கும் மீண்டும் என் நன்றியைத் தெரிவித்துக் கொள்கிறேன். நம் முதலமைச்சர் அவர்கள் இன்றைக்கும் உங்களின் நலனையும், உரிமையையும் காக்கின்ற முதலமைச்சராக இருப்பார். ஆகவே, நம் முதலமைச்சருக்கு நீங்கள் பக்கபலமாக இருக்க வேண்டும் என்றுச் சொல்லி, இந்த வாய்ப்புக்கு நன்றி கூறி விடைபெறுகிறேன்.

இவ்வாறு துணை முதலமைச்சர் உதயநிதி ஸ்டாலின் அவர்கள் சிறப்புரையாற்றினார்.

பங்கேற்றுவர்கள்

அமைச்சர் பி.கே.சேகர்பாபு, நாடாளுமன்ற உறுப்பினர் கலாநிதி வீராசாமி, மேயர் பிரியா ராஜன், சட்டமன்ற உறுப்பினர்கள் மாதவரம் சுதர்சனம், ஆர்.டி.சேகர், தாயகம் கவி, ஐடீம்ஸ் முர்த்தி, எபினைசர், சி.பி.சி.எஸ் நிர்வாக இயக்குநர் சங்கர், நிதி இயக்குநர் ரோகித் குமார் அகர்வால்

மண்டலக் குழு தலைவர்கள் நேதாஜி கணேசன், தனியரசு, ஆறுமுகம், மாநகராட்சி நிலைக்குழுத் தலைவர் சர்ப ஜெயதாஸ், இளைய அருணா, நேரத்திரன், சுபேர் கான், நா.மனோகரன், கன்னிகை ஸ்டாலின், பரிதி இளம்சுருதி, பாண்டிச்செல்வம், கவி கணேசன், மருது கணேஷ், எஸ்.டி.சங்கர், சட்டமன்ற உறுப்பினர் கே.பி.சங்கர், பகுதிக் கழக செயலாளர்கள் ஜெயராமன், முருகன், சுரேஷ், செந்தில்குமார், அருந்தாசன், ஜெபதாஸ் பண்டியன், லட்சுமணன், இளைஞர் அணியின் மாவட்ட அமைப்பாளர்கள் லோகேஷ், ஆர்.டி.மதன்குமார் உள்பட பலரும் கலந்து கொண்டனர்.



திருக்கோவிலூர் சட்டமன்றத் தொகுதி, திருவெண்ணைநல்லூர் மேற்கு ஒன்றியம், சித்தலிங்கமடம் பல்லாரியாணையம் ஆகிய ஊராட்சிகளுக்கான நடைபெற்ற "உங்களுடன் ஸ்டாலின்" சிறப்பு முகாமை கழக உயர்நிலை செயல் திட்டக்குழு உறுப்பினர் முன்னாள் அமைச்சர் முனைவர் க.பொன்முடி எம்.எல்.ஏ. துவக்கி வைத்து முகாமில் பயன்பெற பயனாளிகளுக்கு உரிய ஆணைகளை வழங்கினார். உடன் விழுப்புரம் தெற்கு மாவட்டப் பொறுப்பாளர் பாக்டர் பொன்.கௌந்த சிகாமணி மாவட்ட ஊராட்சி குழு தலைவர், அலைச்சந்தலைவர், மாவட்ட துணைச் செயலாளர் டி.என்.முருகன், ஒன்றிய செயலாளர் பி.வி.ஆர்.க.விசுவநாதன், நகர செயலாளர் பூக்கடை கணேசன், ஒன்றிய குழு தலைவர் ஒம்சீவசக்திவேல் உடனிருந்தனர்.



வேலூர் மாவட்டம் அணைக்கட்டு சட்டமன்றத் தொகுதி கணியம்பாடி தெற்கு ஒன்றியம் பென்னத்தூர் பேரூராட்சி சப்தலிபுரம் பிள்ளையார் கோவில் தெருவில் புதிய சிமெண்டு சாலை அமைப்பதற்கு மாவட்ட செயலாளர் ஏ.பி.நந்தகுமார் எம்.எல்.ஏ. அழகல் நாடமுனார். உடன் ஒன்றிய செயலாளர் என். கஜேந்திரன், பேரூராட்சி செயலாளர் பி.அருள்நாதன், பேரூராட்சி தலைவர் பவானி சசிசுமார், அலைச்சந்தலைவர் பன்னீர் செல்வம், முன்னாள் பேரூராட்சி செயலாளர்களாக, நிர்வாகிகள் ரமேஷ், கோபி, காந்தி, ராஜா இளையமுருகன், ஒன்றிய நிர்வாகிகள், பேரூராட்சி நிர்வாகிகள், வாட்டு கவுன்சிலர்கள், கழக நிர்வாகிகள் வந்து கொண்டனர்.



பேரறிஞர் அண்ணா அவர்களின் 117வது பிறந்த நாளை முன்னிட்டு, சிதம்பரம் மேலது வீதியில் உள்ள அண்ணா சிலைக்கு வேளாண்மை - உழவர் நலத்துறை அமைச்சர் எம்.ஆர்.கே.பன்னீர்செல்வம் மாலை அணிவித்து மரியாதை செலுத்தினார். தமிழ்நாட்டை தலைகுனி விமோடேன் என்ற தலைப்பில் உறுதிமொழி ஏற்கப்பட்டது. இந்த நிகழ்வில், பாதுக்குழு உறுப்பினர் ஜேம்ஸ் விஜயராகவன், கே.பி.ஆர்.பாலமுருகன், மாவட்டப் பொறியாளர் அணி அமைப்பாளர் அப்பசுந்திரசேகரன், நகர துணை செயலாளர்கள் பா.பாலசுப்பரமணியன், மாவட்டப் பிரதிநிதி வி.என்.ஆர்.கிருஷ்ணமூர்த்தி, ஆர்.இளங்கோவன், நகரமன்ற உறுப்பினர்கள் ஏ.ஆர்.சி.மணிகண்டன், ராஜன், துரணி, கல்பனா, சுதா உள்ளிட்டவர்கள் கலந்து கொண்டனர். இதேபோல் அண்ணாமலை பேரூராட்சி தெற்கிருப்பு பகுதியில் அண்ணா பத்திற்கு மலர்நாவி மரியாதை செய்து உறுதிமொழி ஏற்கப்பட்டது. பேரூராட்சி தலைவர் பழனி, ஒன்றிய செயலாளர் சங்கர், அண்ணா மாலை பேரூராட்சி துணை தலைவர் தமிழ்ச்செல்வி, உள்ளிட்டவர்கள் கலந்துகொண்டனர்.



விழுப்புரம் மாவட்டம் மரக்காணம் ஒன்றியம் ஏறையானூர், ஒமந்தூர், ஆகிய ஊராட்சிகளில் நடைபெற்ற உங்களுடன் ஸ்டாலின் திட்ட முகாமினை முன்னாள் அமைச்சர் செஞ்சி மஸ்தான் எம்.எல்.ஏ. தொடங்கி வைத்து கர்ப்பினி தாய்மார்களுக்கு ஊட்டச்சத்துப் பட்டகத்தினை வழங்கினார். உடன் மாவட்ட அலைத் தலைவர் பாக்டர் சேகர், மாவட்ட துணைச் செயலாளர் ரவிக்குமார், ஒன்றிய சேர்மன் தயாளன், துணைச் சேர்மன் பழனி, மத்திய ஒன்றிய செயலாளர் ரவிச்சந்திரன், வட்டார வளர்ச்சி அலுவலர் இளவரசி, உள்ளிட்ட துறை சார்ந்த அலுவலர்கள், தி.மு.க. நிர்வாகிகள் உள்ளனர்.